



राज्यपाल सचिवालय, बिहार
(जन-सम्पर्क शाखा)
राजभवन, पटना-800022

ई-मेल-pr.rajbhavan@gmail.com
prrajbhavanbihar@gmail.com
मोबाईल-9798431468

प्रेस-विज्ञप्ति

संख्या-199/2022

राज्यपाल ने उत्तर प्रदेश के पूर्व मुख्यमंत्री मुलायम सिंह यादव के निधन पर शोक संवेदना व्यक्त की

पटना, 10 अक्टूबर, 2022 :- महामहिम राज्यपाल श्री फागू चौहान ने समाजवादी पार्टी के संस्थापक एवं उत्तर प्रदेश के पूर्व मुख्यमंत्री मुलायम सिंह यादव के निधन पर गहरी शोक संवेदना व्यक्त की है।

राज्यपाल ने अपने शोकोद्गार में कहा है कि वह एक कुशल एवं अत्यन्त लोकप्रिय राजनेता, समाजसेवी तथा समाजवाद के पुरोधा थे। उन्होंने जयप्रकाश नारायण और डॉ० राममनोहर लोहिया के विचारधारा को आगे बढ़ाया। वह जमीनी नेता थे तथा जन समस्याओं के प्रति अत्यन्त संवेदनशील थे। उत्तर प्रदेश के मुख्यमंत्री के रूप में वह राज्य के विकास के लिए सतत प्रयत्नशील रहे। भारत के रक्षा मंत्री के रूप में उन्होंने अविस्मणीय योगदान दिया। उनकी रक्षा नीति राष्ट्रवाद से ओत-प्रोत थी। मुलायम सिंह यादव ने भारतीय राजनीति में एक अमिट छाप छोड़ी है। उनका निधन एक युग का अंत है। इससे देश को अपूरणीय क्षति हुई है।

राज्यपाल ने दिवंगत आत्मा की चिरशांति तथा शोक संतप्त परिजनों एवं प्रशंसकों को धैर्य, साहस एवं सम्बल प्रदान करने हेतु ईश्वर से प्रार्थना की है।

.....